

~~Kristu u l-Maltin laqgħu l-kelma tiegħu, tgħammedu, saru nsara u kienu l-bidu tal-Knisja ta' Malta. U hekk naraw li għalkemm San Luqa ma jghidilniex bid dieher x'għamel San Pawl Malta, jagħtina xaqq dawl biex~~

~~nifhmu li San Pawl ma għaddiex it-tliet xhur tax-xitwa fil-għażż imma fix-xogħol, iġhallem kull jum fejn kien miżmum bil-għassa u jilqa' l-kulhadd bħal missier u uliedu.~~

~~P.P. SAYDON~~

SAN PAWL: L-AKBAR XIEHED TA' KRISTU

Bħal ma l-iġfien għandhom il-boxxla li bis-saħħa tagħha l-imsefrin isibu t-triq fil-wesgħa bla tarf tal-ibħra, hekk ukoll il-bniedem għandu fih ir-raġuni li biha jagħraf it-tajjeb mill-hażin, u is-sewwa mill-qerq, biex jagħmel il-ħaġa u jġenneb l-oħra.

Il-ġrajja ta' San Pawl kull hadd jafha, għax tissemma dali fil-priedki u miktuba fil-Ktieb t'Egħmil l-Apostli, li hu ħafif għal qari, għax mimli bi ġrajjet imżewqa. San Pawl kien *student* tal-aqwa skola ta' Ġerusalem fi żmien, u msieheb fix-Xirka tal-Farizin, imkabbar bih in-nifsu għal bost raġunijiet: għax kien għadu żagħżuġ; għax kien bin it-tajjeb; għax kien *Civis Romanus*, għax kien maħbub mill-Qassis il-Kbir (qisu l-Papa tal-Lhud), u hwejjeg bħal dawn. Kienet għadha kemm bdiet f'Ġerusalem ix-Xizma (minn għala l-Lhud) ta' dawk li jgħidulhom Insara, li għadd kbir minnhom, San Pawl qabadhom u telaqhom f'idejn il-għassa; u billi oħrajn ħarbu u xterdu, biex jinħabb aktar mall-Qassis il-Kbir, mar jaqbad minn dawk ukoll u jehodhom marbuta lejn Ġerusalem. Biex juri kemm kien ħarrieqi għal-Liġi, ma marx jaqbad minn dawk li kienu fil-qrib, fil-Jehudija u s-Samarija, imma f'Damasku, fis-Suriya, fil-bgħid.

U kif kien qorob lejn Damasku, imhejji biex jaħfen l-Insara, f'daqqa waħda l-boxxla daritlu. U mhux biss telaq l-Insara għal riħhom, imma saħansitra hu qaleb Nisrani, u ftit wara beda jaħdem, b'hiltu u b'saħħtu kolha biex jagħmel Insara lill-oħrajn.

Issa jekk toqgħod taħseb u tirraġuna: x'kienet il-ħtija li San Pawl f'daqqa qaleb hekk? Għaliex sar Nisrani huwa n-nifsu? Nistgħu nafu l-għaliex? San Pietru nafu għaliex mar ma' Ġesù, biex isir ras kbira, meta, minn għalih, Ġesù kellu jilhaq Sultan tal-Lhudija (ara Matt. XIX, 27-30). San Gakbu u San Gwann nafu wkoll għaliex marru ma' Ġesù: biex joqogħdu wiehed kull naħa tiegħu, meta jilhaq Sultan (ara Matt. XX, 20-24). Imma lil San Pawl x'għieghu jaqleb? Ma kienx jeħtieġ gid, għax kellu; ma kienx irid gieħ, għax kellu wkoll. Għal fejn mela? Dan li wiehed jixtieq jaf.

Din il-mistoqsija qadima ħafna għax saħansitra l-Insara Lhud dawk li kienu jgħidulhom Għebjonin, taw tifsira ta' dan kif deher lilhom; qalu li San Pawl sar Nisrani biex jinki lill-Qassis il-Kbir talli ma riedx iżewġu lil bintu, (ara Sant'Epifanju, "Adversus Haereses", XXX, 16, imsem-mija wkoll minn Ricciotti, "Paolo Apostolo," faċċata 101, nota). Imma

kieku stennew ftit l-Ghebjonin, din it-tifsira ma kienux jaqalghuha, ghax San Pawl ghal Gesù ghadda snin twal ta' tbatija kbira. Kif jista' jkun li jibqa' jinhaqar biex jinki lil-Qassis il-Kbir, hafna snin wara li l-Qassis l-Kbir, kien miet? U kieku San Pawl ried jizzewweg, zaghzugh ghani u mitghallem kif kien, kien sejjer ma jsibx tifla ghal qalbu, mill-ahjar li kien hemm f'Gerusalem?

Il-fehma tal-Ghebjonin, ghall-ewwel li harghuha, kien fiha naqra sens. Imma l-fehmiet tal-materjalisti ta' daż-żmien, anqas huma ta' min ihares lejhom. Jghidu li San Pawl tah tal-qamar fit-triq ta' Damasku, u haseb li deherlu Kristu; imma min ikun marid b'tal-qamar hu n-nifsu ma jkunx jaf? Kif emmen daqshekk, u ghadda xi tletin sena f'dik il-moh-qrija kollha (ara l-Ittra II lil Korintin, XI, 21-29) ghax holom li deherlu Kristu waqt hass hażin? Jibqa' mpressionat xi siegħa, jew l-aqwa gurnata, iwa; imma tletin sena ma jistax ikun. Ohrajn jghidu li qaleb ghax kien minn qabel ihoss kemm kien jagħmel hażin jahqar lill-Insara, u fit-triq ta' Damasku ma felahx jahmel aktar u għamel 'break down'. Mela għaliex fil-Ktieb tal-Appostli ma kitbux hekk? Ghax hu ma kitebux hekk kull meta isemmi l-ġrajja fl-Ittra tiegħu? (I Kor. IX, 1: u XV

8; II Kor. IV, 6; Gal. I. 12; eċċ.) Kieku l-ġrajja nkitbet hekk kienet tkun tajba u sabiħa xorta waħda.

Il-minnu, mela, hu dak li hemm miktub fil-Ktieb ta' Eghmil l-Appostli: li San Pawl biddel haġtu u qaleb nisrani ghax kellmu u ċanfru sidna Gesù Kristu; u kellmu bħal Alla, minn ġewwa s-shab qalb il-beraq u s-sajjetti. U l-ghajta lil San Pawl kienet ta' xorta waħda bħal l-ghajta fuq is-salib: *Xawel, Xawel, lamma għażżabtni?*, donu Gesù ried jghaqqad l-ewwel kelma ta' San Pawl ma' l-ahhar tiegħu: *Heli, Heli lamma żabahtni?*

San Pawl, mela, bil-persważjoni shiħa li wera tad-Divinità ta' Gesù, persważjoni li swietlu t-telfa ta' kull xorta ta' ġid tad-dinja, u minn fuq kienet il-htija li ghadda żmien twil fost mohqrija liema bhala (ara kif fuq dan kif ghedna qabel, fisser hu n-nifsu fit-Tieni Ittra lil Korentin, XI, 21-29) hu l-akbar xiehed ta' Gesù Kristu. Raġel bħal ma kien San Pawl, gharef u mwegġġah u ghani, u kif kieku nġhidu llum "up to date" f'kollox, la darba emmen, kellu raġuni shiħa biex jemmen. U la kien hemm raġuni għalih, hemm ukoll raġuni għalina, u b'rasna jdur jekk ma nemmnux.

Lu.

QWIEL TA' SAN PAWL

Mnemonete oti ete khoris Khristou, elpida me ekhontes, kai atheoi en to kosmo. Iftakru li kontu minghajr Kristu, minghajr tama, u minghajr Alla, fid-dinja (Efesin, II, 11-12).

* * *

Evkharisto to Theo epi pasi mneia ymon, pepoithos oti o enarxamenos en ymin ergon agathon, epitelesi akhri emerax Khristou Iesou. Niżzi haġr 'l Alla fuq kull tifkira tagħkom, u nittama li Dak li beda fikom l-egħmil it-tajjeb, itemmu għal Jum ta' Kristu Gesù. (Lil Filippin, I, 3-6).